



दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480 || Postal Registration No-055/Raigarh DN CG || रायगढ़, मंगलवार 13 अगस्त 2019 || पृष्ठ-4, मूल्य 3 रूपए || वर्ष-01, अंक- 314

महत्वपूर्ण एवं खास

50 पौधे लगाओ तो बंद कर देंगे बिजली चोरी का केस

» दिल्ली हाईकोर्ट का अनोखा फैसला

नईदिल्ली (आरएनएस)। दिल्ली हाई कोर्ट के न्यायमूर्ति संजीव सचदेवा ने बिजली चोरी के मामले को बंद करने की बात स्वीकार करते हुए कहा कि अगर आरोपित सामाजिक सेवा के तहत 50 पौधे लगाए तो उसका मुकदमा बंद कर दिया जाएगा। दिल्ली हाई कोर्ट ने एक बार फिर जागरूक करने के साथ ही पर्यावरण के प्रति जनता को जिम्मेदारी का अहसास कराने का प्रयास किया है। दरअसल, न्यायमूर्ति संजीव सचदेवा ने बिजली चोरी के मामले को बंद करने की बात स्वीकार करते हुए कहा कि अगर आरोपित सामाजिक सेवा के तहत 50 पौधे लगाए तो उसका मुकदमा बंद कर दिया जाएगा। न्यायमूर्ति संजीव सचदेवा ने आरोपी को वन विभाग के उपसंरक्षक (पश्चिम) की निगरानी में सेंट्रल रिज रिजर्व वन, बुद्ध जयंती पार्क, बंदेमातरम मार्ग में पेड़ लगाने का आदेश दिया। न्यायालय ने कहा है कि पौधे की लंबाई कम से कम छह फीट और आयु साढ़े तीन साल होनी चाहिए। न्यायालय ने मिट्टी के प्रकार और भौगोलिक स्थिति के आधार पर उप वनसंरक्षक को पौधों के किस्मों का चयन करने का आदेश दिया है। न्यायालय ने आरोपी और वन विभाग के उप संरक्षक को आदेश का पालन करने के बारे में हलफनामा दाखिल करने और पेड़ लगाने से पहले व बाद की तस्वीरें पेश करने को कहा है। न्यायालय ने बिजली चोरी के मामले में मुकदमा चलाने के लिए आरोप तय करने के निचली अदालत के फैसले को चुनौती देने वाली याचिका पर यह आदेश दिया है। बिजली विभाग ने शिकायत दर्ज कराई थी कि आरोपी व्यक्ति बिजली की चोरी करता हुआ पाया गया। बिजली की एक तार उसकी दुकान के बाहर लगे सरकारी खंभे से सीधे जुड़ी हुई पाई गई थी।

आयकर विभाग ने रितुल पुरी के घर पर मारा छापा

» अगस्ता वेस्टलैंड मामले

नईदिल्ली (आरएनएस)। अगस्ता वेस्टलैंड मामले में आयकर विभाग ने रितुल पुरी के घर पर छापा मारा है। आयकर विभाग ने रितुल पुरी के आवास से करीब 300 करोड़ की संपत्ति को जब्त किया है। सूत्रों के हवाले से खबर मिली है कि आयकर विभाग ने बिजनेसमैन रितुल पुरी और दीपक पुरी की संपत्तियों को बेनामी संपत्ति लेनदेन अधिनियम के तहत जब्त कर लिया है, जिसमें एपीजे अबुल कलाम रोड स्थित रामा एडवाइजर्स प्राइवेट लिमिटेड के नाम से पंजीकृत एक अचल संपत्ति भी शामिल है। सूत्रों ने बताया है कि रितुल पुरी और दीपक पुरी का 40 मिलियन डॉलर का प्रत्यक्ष विदेशी निवेश (एफडीआई) भी जब्त किया गया है। अब तक, बेनामी निषेध इकाई (बीपीयू) ने 95 मिलियन डॉलर की धनराशि और 27-ए औरंगजेब रोड पर एक बंगला जब्त किया है।

चक्रवात लेकिमा से पूर्वी चीन में मरने वालों की संख्या बढ़कर 33 हुई

पेइचिंग। पूर्वी चीन के झेजियांग प्रांत में चक्रवात लेकिमा से मरने वालों की संख्या बढ़कर 33 हो गई है और 16 अन्य लापता हैं। चक्रवात के कारण पूरे क्षेत्र में हर ओर तबाही का मंजर है। अधिकारियों ने रविवार को यह जानकारी दी। लेकिमा चक्रवात इस साल चीन में आया नौवां और सबसे शक्तिशाली चक्रवात है। शनिवार दोपहर को चक्रवात ने वेंलिंग शहर में दस्तक दी। इस दौरान 187 किलोमीटर प्रति घंटे की रफ्तार से तेज हवाएं चलतीं, और जोरदार बारिश हुई। मरने वालों में अधिकतर योंगजिया काउंटी से हैं, जिसका प्रशासन वेनझोक सिटी देखता है। यहां मूसलाधार बारिश के कारण भूस्खलन होने से नदी का मार्ग बाधित हो गया है। बैरियर झील उफान पर है, जिसके कारण आगे बाढ़ में कई लोग बह गये। राष्ट्रीय टेलीविजन सीजीटीएन की खबर के अनुसार चक्रवात की चपेट में आने से 33 लोग मारे गये हैं और 16 लोग लापता हैं। सरकारी समाचार एजेंसी सिन्हूआ ने प्रांतीय बाढ़ नियंत्रण मुख्यालय के हवाले से बताया कि करीब 10.8 लाख लोगों को सुरक्षित जगह पहुंचाया गया है और झेजियांग में रहने वाले करीब 50 लाख लोग प्रभावित हुए हैं।

मुस्लिमों की तादाद ज्यादा, इसलिए हटा अनुच्छेद 370

चेन्नई (आरएनएस)। पूर्व केन्द्रीय मंत्री और कांग्रेस के वरिष्ठ नेता पी चिदंबरम ने अनुच्छेद 370 के ज्यादातर प्रावधानों को समाप्त करने के लिए रविवार को भाजपा की आलोचना की और कहा कि यदि जम्मू कश्मीर हिंदू बहुल राज्य होता तो भगवा पार्टी इस राज्य का विशेष दर्जा नहीं छीनती। उन्होंने आरोप लगाया कि भाजपा ने अपनी ताकत से अनुच्छेद को समाप्त किया। उन्होंने कहा कि जम्मू कश्मीर अस्थिर है और अंतरराष्ट्रीय समाचार एजेंसियां इस अशांत स्थिति को

» जम्मू-कश्मीर पर बोले पी चिदंबरम



कवर कर रही हैं लेकिन भारतीय मीडिया घराने ऐसा नहीं कर रहे हैं।

को अलग अलग रखने का फैसला किया गया। इसके बाद उमर को महादेव पहाड़ी के पास चेशमाशाही में वन विभाग के भवन में रखा गया है जबकि महबूबा हरि निवास महल में ही हैं। जानकारी के मुताबिक दोनों नेताओं के बीच झगड़े से पहले उमर हरि निवास की नीचे के तल पर थे जबकि महबूबा पहली मंजिल पर हिरासत में रखी गई थी।

उन्होंने राज्यसभा में भाजपा के कदम के खिलाफ भय के कारण सहयोग नहीं किया। विपक्षी पार्टियों के असहयोग पर असंतोष व्यक्त करते हुए उन्होंने कहा, हमें पता है कि लोकसभा में हमारे पास बहुमत नहीं है लेकिन सात पार्टियों (अन्नाद्रमुक, वार्डिएसआरसीपी, टीआरएस, बीजद, आप, टीएमसी, जद(यू) ने सहयोग किया होता तो विपक्ष राज्यसभा में बहुमत में होता। यह निराशाजनक है।

उन्होंने ऐसा केवल इसलिए किया क्योंकि यह मुस्लिम बहुल है। चिदंबरम ने कहा कि पूर्व प्रधानमंत्री जवाहरलाल नेहरू और पूर्व गृह मंत्री सरदार वल्लभ भाई पटेल के बीच कभी भी संघर्ष की स्थिति नहीं थी। उन्होंने कहा, पटेल कभी भी आरएसएस के पदाधिकारी नहीं रहे थे। उनका (भाजपा) कोई नेता नहीं है, वे हमारे नेता को चुरा रहे हैं। कोई फर्क नहीं पड़ता कि कौन चोरी करता है, इतिहास यह नहीं भूलता कि कौन किससे जुड़ा हुआ है।

हिरासत में झगड़ पड़े उमर-महबूबा, अलग रखे गए शाह ने बाढ़ प्रभावित कर्नाटक, महाराष्ट्र का हवाई सर्वेक्षण किया

श्रीनगर (आरएनएस)। एक-दूसरे के धुर विरोधी उमर अब्दुल्ला और महबूबा मुफ्ती को आर्टिकल 370 हटाए जाने के बाद पिछले हफ्ते हरि निवास महल में हिरासत में रखा गया था। अधिकारियों ने बताया है कि इस दौरान दोनों के बीच विवाद इतना अधिक बढ़ गया कि उन्हें अलग करना पड़ा। दरअसल, दोनों एक-दूसरे पर राज्य में भारतीय जनता पार्टी को लाने का आरोप मढ़ रहे थे।



राजनैतिक तौर पर धुर विरोधी उमर अब्दुल्ला और महबूबा मुफ्ती को अनुच्छेद 370 हटाए जाने के बाद से केन्द्र सरकार के आदेश के बाद हरि निवास महल में हिरासत में रखा गया था। हालांकि यहां पर उन्हें सभी तरह की सुहूलियतें दी जा रही हैं। लेकिन हिरासत में दोनों नेता एक दूसरे

को जमकर जवाब दिए। वहीं उमर ने महबूबा के पिता दिवंगत पिता मुफ्ती मोहम्मद सईद पर भाजपा के साथ राज्य में दो बार गठबंधन बनाने का ताना मारा और कहा इसके बाद से राज्य में भाजपा की ताकत बढ़ी है तो महबूबा ने कश्मीर की समस्याओं के लिए उमर के दादा पर आरोप लगाए। वहीं महबूबा ने उमर से कहा कि उनके पिता भी एनडीए गठबंधन सरकार में अटल बिहारी वाजपेयी के मंत्री रह चुके हैं। महबूबा ने उमर के दादा शेख अब्दुल्ला को भी 1947 में जम्मू-कश्मीर के भारत में विलय के लिए जिम्मेदार ठहरा दिया। जब दोनों में जुबानी लड़ाई चरम पर पहुंच गई तो दोनों नेताओं

को अलग अलग रखने का फैसला किया गया। इसके बाद उमर को महादेव पहाड़ी के पास चेशमाशाही में वन विभाग के भवन में रखा गया है जबकि महबूबा हरि निवास महल में ही हैं। जानकारी के मुताबिक दोनों नेताओं के बीच झगड़े से पहले उमर हरि निवास की नीचे के तल पर थे जबकि महबूबा पहली मंजिल पर हिरासत में रखी गई थी।

नईदिल्ली (आरएनएस)। केन्द्रीय गृहमंत्री अमित शाह ने रविवार को कर्नाटक के बेलगावी और महाराष्ट्र के सांगली और कोल्हापुर जिलों के बाढ़ प्रभावित क्षेत्रों का हवाई सर्वेक्षण किया। शाह के साथ कर्नाटक के मुख्यमंत्री बी.एस. येदियुरप्पा, केन्द्रीय संसदीय मामलों के मंत्री तथा कोयला और खान मंत्री प्रह्लाद जोशी, रेल राज्य मंत्री सुरेश अंगड़ी, संसद सदस्य प्रभाकर कोरे, स्थानीय विधायक, विधान परिषद सदस्य और राज्य के अधिकारी थे। इसके बाद गृह मंत्री शाह ने बेलगावी हवाई अड्डे पर कर्नाटक राज्य में बाढ़


कराची में भारी बारिश के कारण 12 की मौत, जनजीवन ठप

कराची। पाकिस्तान में कराची के विभिन्न इलाकों में लगातार दूसरे दिन रविवार को हुई भारी बारिश के कारण कम से कम 12 लोगों की मौत हो गई। डॉन न्यूज के अनुसार, कराची के खयाबान-ए-शहबाज इलाके में रविवार को 2 लोगों की बिजली गिरने से मौत हो गई। इससे पहले कसबाह कॉलोनी और भट्टा गांव में 2 लोगों की बिजली गिरने व 2 लोगों की छत गिरने से मौत हो गई थी।

विभाग के हवाले से कहा, 'सुरजनी कस्बे में सबसे अधिक 150.6 मिलीमीटर और गुलशन-ए-हदीद में 149 मिलीमीटर बारिश दर्ज की गई। हवाईअड्डे पर 126 मिलीमीटर, जबकि लांधी में 117.5 मिलीमीटर बारिश दर्ज की गई।' पिछले 24 घंटों में पीएफ मसूर में 110 मिलीमीटर, जबकि शाहराह-ए-फैसल में 121 मिलीमीटर बारिश दर्ज की गई। कराची की सड़कों पर मूसलाधार बारिश के कारण पानी भर गया है। शहर के कई हिस्सों में पानी भरा हुआ है और लोगों के लिए घर से निकलना मुश्किल हो रहा है।

निर्भया के रेपिस्ट को बनाया पोस्टर ब्लॉक, नोटिस के बाद एफआईआर

नईदिल्ली (आरएनएस)। निर्भया के एक रेपिस्ट के महिमा मंडन के मामले में डीसीडब्ल्यू के नोटिस के बाद चुनाव आयोग कार्रवाई की है। दरअसल, दिल्ली महिला आयोग ने निर्भया के एक रेपिस्ट को पंजाब चुनाव आयोग के हॉटिंग्स पर ब्रांड एंबेसडर बनाने के मामले को लेकर 22 जुलाई 2019 को भारत निर्वाचन आयोग को नोटिस जारी किया था। निर्भया की मां की शिकायत के बाद डीसीडब्ल्यू प्रमुख स्वाति मालीवाल ने पत्र लिखा था।



चुनाव आयोग ने इस पत्र के बाद जांच की और तहसीलदार, प्रिंटिंग प्रेस के पोस्टर को अंतिम रूप देने वाले होशियारपुर के लेखाकार (अकाउंटेंट) और इसे

छापने वाले प्रिंटर को इसके लिए जिम्मेदार पाया। आयोग ने इन तीनों के खिलाफ कार्रवाई की है। मामले से जुड़े दो शासकीय कर्मचारियों के खिलाफ 23 जुलाई 2019 को विभागीय कार्रवाई और प्रिंटर के खिलाफ 24 जुलाई 2019 को एफआईआर दर्ज कराई गई। आयोग ने डीसीडब्ल्यू को एक पत्र लिखकर इस बात की जानकारी दी है। चुनाव आयोग ने तमाम

कश्मीर से अब आतंकवाद का होगा खात्मा, विकास के रास्ते बड़ेगी घाटी

» अनुच्छेद 370 पर बोले अमित शाह

चेन्नई (आरएनएस)। जम्मू-कश्मीर को विशेष दर्जा देने वाले अनुच्छेद 370 हटाए जाने को लेकर अमित शाह हमेशा से ही दृढ़ प्रतिज थे। इस ऐतिहासिक फैसले पर केन्द्रीय गृहमंत्री अमित शाह ने कहा कि अनुच्छेद 370 से कश्मीर को कोई फायदा नहीं हुआ। इसे बहुत पहले खत्म कर देना चाहिए था। बिल को पहले राज्यसभा में पेश किए जाने पर उन्होंने कहा कि राज्यसभा में उन्हें बिल पर हंगामे का डर था, इसलिए उन्होंने वहां पहले बिल पेश किया था।



गृह मंत्री ने रविवार को चेन्नई में कहा

अमित शाह ने बताया, मैं दृढ़ था कि अनुच्छेद 370 हटाना चाहिए। अनुच्छेद 370 हटाने के बाद कश्मीर में आतंकवाद खत्म होगा और वह विकास के पथ पर अग्रसर होगा। आगे अमित शाह ने बताया, आज मैं यहां न गृह मंत्री के नाते आया हूं, न भाजपा के अध्यक्ष के नाते आया हूं। राजनीति के क्षेत्र में काम करने वाले एक विद्यार्थी को तौर पर पूरा जीवन आदर्श तरीके से काम कैसे करना चाहिए इसकी प्रतिमूर्ति सिर्फ वैकेंया नायडू जी के जीवन की अनुमोदना क्लोट करने आया हूं। साथ ही उन्होंने बताया, जीवन में सुनना, सीखना और समाज का नेतृत्व करना ये कैसे कर सकते हैं, इसका एक आदर्श श्री वैकेंया नायडू ने इस देश की युवा पीढ़ी के सामने रखा है।

गोलीबारी में 6 घायल

शिकागो। एक बंदूकधारी ने वेस्ट शिकागो में एक स्ट्रीट पार्टी में मौजूद 100 से अधिक लोगों की भीड़ पर अंधाधुंध फायरिंग कर दी। इस घटना में गोली लगने से 6 लोग घायल हुए हैं। सीबीएस ने यह जानकारी दी। समाचार एजेंसी सिन्हूआ के मुताबिक, सभी घायलों को रविवार को स्थानीय अस्पतालों में भर्ती कराया गया। पार्टी में झगड़ा हुआ, जिसके बाद फिर हल्के रंग के सेडान से किसी ने फायरिंग करनी शुरू कर दी। पुलिस ने रात करीब 2.47 बजे इस पर रिस्पॉन्स किया और एक 25 वर्षीय पुरुष और 27 व 38 के बीच की उम्र वाली पांच महिलाओं को घायल पाया।

पाकिस्तान के बाद अब भारत ने भी बंद की समझौता एक्सप्रेस

» यात्रियों का किराया लौटाने का फैसला

नईदिल्ली (आरएनएस)। संविधान के अनुच्छेद-370 के तहत जम्मू-कश्मीर को प्रदत्त विशेष दर्जा समाप्त करने के भारत के फैसले के बाद पाकिस्तान ने समझौता एक्सप्रेस ट्रेन को स्थायी तौर पर निलंबित कर दिया था जिसके बाद अब भारतीय रेल मंत्रालय ने सभी यात्रियों का किराया लौटाने का फैसला करते हुए भारत की तरफ से भी ट्रेन का परिचालन बंद कर दिया है। इसके अलावा भारत ने दिल्ली से अटारी के बीच चलने वाली समझौता लिंक एक्सप्रेस रद्द कर दिया है। बता दें, इस्लामाबाद में गुरुवार को एक संवाददाता सम्मेलन में रेल मंत्री शेख राशिद अहमद ने कहा था कि जिन यात्रियों ने पहले ही टिकट खरीद लिया है, उनके पैसे वापस कर दिए जाएंगे। समझौता एक्सप्रेस सप्ताह में दो बार वाघा रेलवे स्टेशन के रास्ते लाहौर से अटारी के बीच तक चलती थी। इससे अलावा अहमद ने शुक्रवार को घोषणा की थी कि पाकिस्तान व भारत को जोड़ने वाले आखिरी बचे ट्रेन लिंक थार एक्सप्रेस को भी बंद किया जा रहा है। थार एक्सप्रेस जोधपुर और मुनाबाओ के बीच सप्ताह में एक बार चलती है। उल्लेखनीय है कि 1965 के भारत-पाकिस्तान युद्ध के बाद इन दोनों ही ट्रेन सेवाओं को रोक दिया गया था, जो 2006 में दोबारा शुरू की गई थी।